

វាយឡើងវិញជាភាសាខ្មែរពីឯកសារផ្លូវការ

ព្រះរាជក្រម/ សស.រកម ០១៩៦.២៦/២៥ មករា ១៩៩៦

ច្បាប់ស្តីពី កិច្ចការពារ បេតិកភណ្ឌវប្បធម៌

ជំពូកទី ១: បទបញ្ញត្តិទូទៅ

មាត្រា១:

ច្បាប់នេះមានគោលដៅ ថែរក្សា ការពារបេតិកភណ្ឌវប្បធម៌ជាតិ និង សម្បត្តិវប្បធម៌ទូទៅ ប្រឆាំងនឹងការបំផ្លិចបំផ្លាញ ការប្រែក្លាយ ការប្តូរ រូបរាង ការដឹកជញ្ជូន ការផ្ទេរកម្មសិទ្ធិ ការនាំចេញ និងការនាំចូលដោយខុសច្បាប់ ។

មាត្រា២:

បេតិកភណ្ឌវប្បធម៌ជាតិ គឺជាសម្បត្តិវប្បធម៌ដែលត្រូវបានបង្កើតឡើង ឬក៏បានឃើញនៅក្នុង ទឹកដីនៃមាតុភូមិ ។

មាត្រា៣:

ច្បាប់នេះអនុវត្តទៅលើសម្បត្តិវប្បធម៌ជាលនៈ និងអចលនៈ ទោះជាកម្មសិទ្ធិសាធារណៈក្តី ឬក៏ជាឯកជនក្តី ហើយកិច្ចការពារនេះគឺជា ផលប្រយោជន៍សាធារណៈ ។

លើកលែងតែមានបទបញ្ញត្តិផ្ទុយពីច្បាប់នេះ ច្បាប់នេះអនុវត្តទៅលើសម្បត្តិវប្បធម៌ ដែលជាចំណែកនៃ បេតិកភណ្ឌវប្បធម៌ជាតិតែប៉ុណ្ណោះ ។

មាត្រា៤:

តាមន័យនៃច្បាប់នេះ សម្បត្តិវប្បធម៌ គឺរាល់ស្នាដៃរបស់មនុស្ស និង រាល់ផលិតផលរបស់ធម្មជាតិ ដែលមានចរិតវិទ្យាសាស្ត្រ ប្រវត្តិសាស្ត្រ សិល្បៈ ឬ សាសនា ដែលឆ្លុះបញ្ចាំងពីដំណាក់កាលនៃការវិវត្តន៍របស់អារ្យធម៌ ឬ របស់ធម្មជាតិ ហើយដែលកិច្ចការពារសម្បត្តិវប្បធម៌ទាំងនោះ បំរើ ផលប្រយោជន៍សាធារណៈ ។

សម្បត្តិវប្បធម៌ ដែលបានរៀបរាប់ក្នុងមាត្រានេះ ត្រូវកំណត់ដោយអនុក្រឹត្យ ។

ជំពូកទី ២: បទបញ្ញត្តិពិសេស

ផ្នែកទី ១: ស្ថាប័នគ្រប់គ្រង និងប្រតិបត្តិ

មាត្រា៥:

ការលើកគោលនយោបាយទូទៅក្នុងវិស័យសម្បត្តិវប្បធម៌ជាតិ ជាពិសេសដើម្បីការពារ ថែរក្សា និងលើកតម្លៃបេតិកភណ្ឌវប្បធម៌ជាតិ គឺជា ភារកិច្ចរបស់ក្រុមប្រឹក្សាជាតិខ្ពស់ផ្នែកវប្បធម៌ជាតិ ( ក.ជ.វ.ជ ) ដែលមានក្រសួងវប្បធម៌ និងវិចិត្រសិល្បៈជាស្ថាប័នប្រតិបត្តិ ។

ដោយឡែកនៅតំបន់សៀមរាបអង្គរ ការការពារថែរក្សា និង លើកតម្លៃបេតិកភណ្ឌវប្បធម៌ជាតិត្រូវ ប្រគល់អោយអាជ្ញាធរ ដើម្បីការពារ រមណីយដ្ឋាន និងរៀបចំតំបន់អង្គរហៅថា អាជ្ញាធរអប្សរា ។

ការសម្របសម្រួលភារកិច្ចរវាងក្រសួងវប្បធម៌ និងវិចិត្រសិល្បៈ និងស្ថាប័នពាក់ព័ន្ធដទៃទៀត ត្រូវ កំណត់ដោយអនុក្រឹត្យ ។

វាយឡើងវិញជាភាសាខ្មែរពីឯកសារផ្លូវការ

ផ្នែកទី ២: រមណីយដ្ឋានដែលត្រូវការពារ

មាត្រា៦:

រមណីយដ្ឋានដែលត្រូវការពាររួមមាន :

- ឧទ្យានដែលមានបុរាណវត្ថុ ឬរមណីយដ្ឋានដទៃទៀតដែលមានអត្ថប្រយោជន៍សំរាប់បុរាណវិទ្យា នវិទ្យា ឬប្រវត្តិវិទ្យាអាចធ្វើការកំណត់ ព្រំដែនបាន ។
- ព្រំដែននៃបរិវេណរមណីយដ្ឋានដែលត្រូវការពារ ត្រូវកំណត់ដោយព្រះរាជក្រឹត្យតាមសំណើរបស់ ក.ជ.វ.ជ ។

ផ្នែកទី ៣: បញ្ជីសារពើភណ្ឌ

មាត្រា៧:

ការចុះបញ្ជីសារពើភណ្ឌ គឺជាការកត់ត្រាបញ្ជីសម្បត្តិវប្បធម៌សាធារណៈ ឬឯកជន ដែលមានសារៈសំខាន់ខាងផ្នែកវិទ្យាសាស្ត្រ ប្រវត្តិសាស្ត្រ សិល្បៈ ឬ សាសនា ទោះជាសម្បត្តិទាំងនោះ មិនតំរូវអោយចាត់ថ្នាក់ជាប្រព្យាប័ក៍ដោយ ។

មាត្រា៨:

ការចុះបញ្ជីសារពើភណ្ឌនេះ ត្រូវប្រកាសឡើងដោយសេចក្តីសំរេចរបស់អាជ្ញាធរមាន សមត្ថកិច្ច ដែលមានចែងក្នុងមាត្រា ៥ ។

មាត្រា៩:

ក្រោយពីបានចុះបញ្ជីសារពើភណ្ឌរួចហើយ ចាំបាច់ត្រូវអោយម្ចាស់កម្មសិទ្ធិ ឬ ម្ចាស់កាន់កាប់ទ្រព្យសម្បត្តិនោះជូនដំណឹងទៅអាជ្ញាធរមាន សមត្ថកិច្ច មួយខែ មុននឹងខ្លួនធ្វើសកម្មភាពណាមួយក្នុងបំណងនឹងលក់ ឬ ផ្ទេរកម្មសិទ្ធិ ផ្លាស់ប្តូរទីតាំង បំផ្លាញចោល ប្រែក្លាយផ្លាស់ប្តូររូបរាង ជួសជុល ឬ ធ្វើការ ស្ថាបនាឡើងវិញនូវសម្បត្តិវប្បធម៌នោះ ។

អាជ្ញាធរមានសមត្ថកិច្ចអាចប្រឆាំងនឹងសកម្មភាពខាងលើបែបនេះបាន លុះត្រាតែបានចាត់វិធានការ សមស្រប តាមនីតិក្រមចំណាត់ថ្នាក់ ។

មាត្រា១០:

ការចុះបញ្ជីសារពើភណ្ឌត្រូវទុកជាមោឃៈ បើសិនជាមិនបានបញ្ជូនបន្ថែមនូវសំណើសុំបញ្ជូនចំណាត់ថ្នាក់សម្បត្តិវប្បធម៌ ក្នុងរយៈពេលប្រាំមួយខែ ចាប់តាំងពីពេលដែលបានជូនដំណឹងជា លាយលក្ខណ៍អក្សរនោះមក ។

ផ្នែកទី ៤: ចំណាត់ថ្នាក់

មាត្រា១១:

ចំណាត់ថ្នាក់គឺជាការកត់ត្រាសម្បត្តិវប្បធម៌សាធារណៈឬឯកជនទាំងឡាយដែលបានចុះក្នុងបញ្ជីសារពើភណ្ឌ ហើយកិច្ចការពារនោះ គឺដើម្បីបំរើផល ប្រយោជន៍សាធារណៈក្នុងវិស័យវិទ្យាសាស្ត្រ ប្រវត្តិសាស្ត្រ សិល្បៈ ឬ សាសនា ។

វាយឡើងវិញជាភាសាខ្មែរពីឯកសារផ្លូវការ

មាត្រា១២:

សំណើសុំចំណាត់ថ្នាក់ ត្រូវធ្វើឡើងដោយអាជ្ញាធរមានសមត្ថកិច្ចដែលជាអ្នកជូនដំណឹង អោយបានត្រឹមត្រូវជាលាយលក្ខណ៍អក្សរទៅម្ចាស់ កម្មសិទ្ធិ ឬ អ្នកកាន់កាប់ ។

មាត្រា១៣:

បន្ទាប់ពីការជូនដំណឹងជាលាយលក្ខណ៍អក្សររួចមក បើសិនជាគ្មានសេចក្តីសំរេចក្នុងរយៈពេលដប់ពីរខែ សំណើសុំចំណាត់ថ្នាក់នឹងត្រូវចាត់ទុក ជាមោឃៈ ។

មាត្រា១៤:

ចំណាត់ថ្នាក់ត្រូវប្រកាសឡើងដោយសេចក្តីសំរេចរបស់អាជ្ញាធរមានសមត្ថកិច្ច ។  
អាជ្ញាធរមានសមត្ថកិច្ចត្រូវធ្វើសេចក្តីសំរេចក្នុងរយៈពេលបីខែ គិតចាប់តាំងពីថ្ងៃដែលម្ចាស់កម្មសិទ្ធិកាន់កាប់បានទទួលលិខិតជូនដំណឹងរបស់ អាជ្ញាធរនោះ ។

មាត្រា១៥:

ចំណាត់ថ្នាក់ត្រូវជូនដំណឹងជាលាយលក្ខណ៍អក្សរទៅម្ចាស់កម្មសិទ្ធិឬម្ចាស់កាន់កាប់ ក្នុងករណីចាំបាច់ត្រូវជូនដំណឹងទៅមន្ទីរអភិរក្សអចលនវត្ថុ ( មន្ទីរទទួលបន្ទុកគ្រប់គ្រងបញ្ជីអចលនវត្ថុ ) ។

មាត្រា១៦:

ក្នុងករណីដែលម្ចាស់កម្មសិទ្ធិមិនយល់ព្រម ចំណាត់ថ្នាក់សម្បត្តិវប្បធម៌នៅតែត្រូវធ្វើជាដដែល ។

មាត្រា១៧:

ការបង់ខាតដែលបណ្តាលមកពីចំណាត់ថ្នាក់សម្បត្តិវប្បធម៌នេះ អាចត្រូវទូទាត់ជា ប្រាក់បំណាច់អោយដល់ម្ចាស់កម្មសិទ្ធិ ។  
ពាក្យសុំទារប្រាក់បំណាច់ ត្រូវដាក់មកអាជ្ញាធរមានសមត្ថកិច្ចក្នុងរយៈពេលបីខែ គិតចាប់តាំងពីថ្ងៃដែលបានជូនដំណឹងជាលាយលក្ខណ៍អក្សរ ស្តីពីសេចក្តីសំរេចនៃចំណាត់ថ្នាក់នេះ ។

ចំនួនប្រាក់បំណាច់ខាងលើនេះ ត្រូវកំណត់ដោយអាជ្ញាធរមានសមត្ថកិច្ច ។ ការតវ៉ាចំពោះសេចក្តីសំរេចស្តីពីគោលការណ៍ ឬចំនួនប្រាក់បំណាច់ អាចនឹងធ្វើឡើងនៅចំពោះមុខតុលាការមានសមត្ថកិច្ច ។

មាត្រា១៨:

អាជ្ញាធរមានសមត្ថកិច្ចធ្វើតារាងសម្បត្តិវប្បធម៌ដែលបានចាត់ថ្នាក់រួចហើយជារៀងរាល់ ដំណាច់ឆ្នាំ ។  
តារាងសម្បត្តិវប្បធម៌ចាត់ថ្នាក់នេះត្រូវធ្វើតាមខេត្តនីមួយៗ ហើយត្រូវចុះក្នុងរាជកិច្ច ។ ប្រការដែលត្រូវ ចុះមានជាអាទិ៍ :  
- ប្រភេទនៃសម្បត្តិវប្បធម៌ដែលត្រូវបានចាត់ថ្នាក់  
- ទីកន្លែងដែលសម្បត្តិវប្បធម៌នោះស្ថិតនៅ  
- គោត្តនាម និងនាមរបស់ម្ចាស់កម្មសិទ្ធិ  
- កាលបរិច្ឆេទនៃចំណាត់ថ្នាក់ ។

មាត្រា១៩:

សម្បត្តិវប្បធម៌ដែលត្រូវចាត់ថ្នាក់រួចហើយ មិនអាចកែប្រែបានឡើយ ។

វាយឡើងវិញជាភាសាខ្មែរពីឯកសារផ្លូវការ

មាត្រា២០:

សម្បត្តិវប្បធម៌ដែលចាត់ថ្នាក់រួចហើយ ដែលជាកម្មសិទ្ធិរបស់រដ្ឋ ឬ របស់នីតិបុគ្គល សាធារណៈ មិនអាចលក់ឬផ្ទេរកម្មសិទ្ធិបានឡើយ ។

មាត្រា២១:

ជនណាក៏ដោយដែលលក់ឬផ្ទេរកម្មសិទ្ធិសម្បត្តិវប្បធម៌ ដែលបំរុងចាត់ថ្នាក់ ឬ ត្រូវបាន ចាត់ថ្នាក់រួចហើយត្រូវតែ:

- ជូនដំណឹងជាមុនដល់អ្នកទទួលអំពីស្ថានភាពរបស់សម្បត្តិវប្បធម៌ ។
- ជូនដំណឹងដល់អាជ្ញាធរមានសមត្ថកិច្ចក្នុងរយៈពេល១៥ថ្ងៃ បន្ទាប់ពីចេញប័ណ្ណលក់ ឬផ្ទេរដោយបញ្ជាក់ពីគោត្តនាម នាម និង ទីលំនៅនៃអ្នកទទួល ព្រមទាំងកាលបរិច្ឆេទនៃការលក់ឬផ្ទេរនោះ ។ បើផ្ទុយពី បទបញ្ញត្តិខាងលើនេះ ការលក់ឬផ្ទេរនឹងត្រូវចាត់ទុកជាមោឃៈ ។

មាត្រា២២:

ការលក់ ឬ ផ្ទេរកម្មសិទ្ធិសម្បត្តិវប្បធម៌ ឬ ចំណែកផ្សេងៗ ដែលផ្តាច់ចេញដោយខុសច្បាប់ពីសម្បត្តិវប្បធម៌ណាមួយដែលបំរុងចាត់ថ្នាក់ ឬ បានចាត់ថ្នាក់រួចហើយ ក៏ដូចជារាល់នូវអំពើណាដែលនាំអោយមានការផ្ទេរកម្មសិទ្ធិ ឬ កាន់កាប់សម្បត្តិវប្បធម៌ណាមួយ នៃសម្បត្តិវប្បធម៌ទៅអោយអ្នកដទៃ ត្រូវទុកជាមោឃៈ និងអសារធិការ ។

អ្នកដទៃនោះត្រូវរួមទទួលជាមួយម្ចាស់កម្មសិទ្ធិក្នុងការរៀបរាប់ដាក់កន្លែងដើមវិញនូវសម្បត្តិវប្បធម៌ ឬ ចំណែកដែលខ្លួនបានទទួល ។ ជននោះគ្មានសិទ្ធិនឹងទាមទារជម្ងឺចិត្តពីរដ្ឋឡើយ ។

មាត្រា២៣:

សម្បត្តិវប្បធម៌ដែលបំរុងចាត់ថ្នាក់ ឬ បានចាត់ថ្នាក់រួចហើយ ពុំអាចត្រូវទទួលការផ្លាស់ប្តូរទីកន្លែង ការបំផ្លិចបំផ្លាញ ការធ្វើអោយខូចខាត ការប្រែប្រួលរាង ការទទួល ការជួសជុល ឬ ស្ថាបនាឡើងវិញ ដោយគ្មានការអនុញ្ញាតពីអាជ្ញាធរមានសមត្ថកិច្ច ដែលជាអ្នកកំណត់លក្ខខ័ណ្ឌ និងត្រួតពិនិត្យការអនុវត្តការងារនោះឡើយ ។

មាត្រា២៤:

ម្ចាស់កម្មសិទ្ធិ ដែលដាក់ពាក្យសុំការអនុញ្ញាតដើម្បីកែប្រែជួសជុលសម្បត្តិវប្បធម៌ណាមួយដែលបំរុងចាត់ថ្នាក់ ឬ បានចាត់ថ្នាក់រួចហើយត្រូវដាក់គំរោង ឬរូប ព្រមទាំងឯកសារផ្សេងៗទៀត ជូនអាជ្ញាធរមានសមត្ថកិច្ចពិនិត្យ និងសម្រេច ។

មាត្រា២៥:

ម្ចាស់កម្មសិទ្ធិសម្បត្តិវប្បធម៌ត្រូវធានាដល់ការការពារសម្បត្តិវប្បធម៌នោះ ដែលបានចាត់ថ្នាក់រួចមកហើយ ។ ចំណាយទាំងឡាយលើការជួសជុល ឬថែទាំសម្បត្តិវប្បធម៌នោះ គឺជាបន្ទុករបស់ម្ចាស់កម្មសិទ្ធិ ។ អាជ្ញាធរមានសមត្ថកិច្ចអាចនឹងចេញសង្គតិភាគខ្លះ ។ ចំពោះចំណាយទាំងស្រុងជាសមត្ថកិច្ចរបស់គណៈរដ្ឋមន្ត្រី ។

មាត្រា២៦:

អាជ្ញាធរមានសមត្ថកិច្ចជាអ្នកត្រួតពិនិត្យនូវការងារជាបន្តាន់ ក្នុងការជួសជុលសម្បត្តិ វប្បធម៌ ដែលបានចាត់ថ្នាក់រួចហើយ និងទុកអោយគណៈរដ្ឋមន្ត្រីសម្រេច ។

ម្ចាស់កម្មសិទ្ធិសម្បត្តិវប្បធម៌ខាងលើ មិនអាចប្រឆាំងនឹងការអនុវត្តទាំងនោះបានឡើយ ។

មាត្រា២៧:

អនុភាពនៃការចាត់ថ្នាក់នឹងចាប់មានប្រសិទ្ធភាព ចាប់ពីថ្ងៃដែលបានជូនដំណឹងជា លាយលក្ខណ៍អក្សរ ស្តីអំពីសំណើសុំចាត់ថ្នាក់ ។ អនុភាពនោះនៅតែមានតម្លៃជាសិទ្ធិ ទោះបីសម្បត្តិវប្បធម៌នោះត្រូវប្តូរកម្មសិទ្ធិក៏ដោយ ។

វាយឡើងវិញជាភាសាខ្មែរពីឯកសារផ្លូវការ

ផ្នែកទី ៥ : សិទ្ធិទិញបានមុនគេ និងសិទ្ធិដកហូតកម្មសិទ្ធិ

មាត្រា២៨៖

អាជ្ញាធរមានសមត្ថកិច្ចមានសិទ្ធិទិញបានមុនគេលើរាល់ការលក់ដូរសម្បត្តិវប្បធម៌ ដែលចុះបញ្ជីសារពើភណ្ឌរួចហើយ កំពុងស្នើចាត់ថ្នាក់ ឬបានចាត់ថ្នាក់រួចហើយ ។

ជនណាដែលមានបំណងនឹងលក់សម្បត្តិវប្បធម៌ ដែលចែងក្នុងកថាខ័ណ្ឌខាងលើនេះ ត្រូវតែជូនដំណឹងដល់អាជ្ញាធរមានសមត្ថកិច្ច ស្តីពីការលក់នេះ ក្នុងរយៈពេល ៣០ ថ្ងៃជាមុន ។

មាត្រា២៩៖

ក្នុងរយៈពេល ៣០ ថ្ងៃ គិតចាប់តាំងពីកាលបរិច្ឆេទ នៃការទទួលដំណឹងដែលមានចែង នៅក្នុង មាត្រា ២៨ កថាខ័ណ្ឌទី ២ អាជ្ញាធរមានសមត្ថកិច្ច ត្រូវធ្វើកំណត់ហេតុបញ្ជាក់ ជាលាយលក្ខណ៍អក្សរ ដល់ម្ចាស់កម្មសិទ្ធិ អំពីការសំរេចចិត្តរបស់ខ្លួន ដើម្បីទិញយក ឬ មិនទិញយកសម្បត្តិវប្បធម៌ ដែលស្នើលក់ តាមលក្ខខណ្ឌ និងតាមថ្លៃកំណត់ ។

ការខកខានមិនបានឆ្លើយតបដោយហួសរយៈពេល ៣០ ថ្ងៃ ដូចបានចែងក្នុងកថាខ័ណ្ឌខាងលើនេះ គឺ មានន័យថា ជាការបោះបង់មិនអនុវត្តសិទ្ធិ ទិញបានមុនគេ ។

មាត្រា៣០៖

អាជ្ញាធរមានសមត្ថកិច្ចអាចដកហូតកម្មសិទ្ធិអចលនសម្បត្តិវប្បធម៌ ដែលបានចុះក្នុងបញ្ជី សារពើភណ្ឌ ដែលត្រូវបានបំរុងអោយធ្វើចំណាត់ថ្នាក់ ឬ បានធ្វើចំណាត់ថ្នាក់រួចហើយ អាចត្រូវដកហូតកម្មសិទ្ធិតាមបែបបទ ដែលចែងដោយច្បាប់ស្តីពីការដកហូតកម្មសិទ្ធិដើម្បីផលប្រយោជន៍ សាធារណៈ ។

ផ្នែកទី ៦: ការធ្វើពាណិជ្ជកម្មលើបុរាណវត្ថុ

មាត្រា៣១៖

ការធ្វើពាណិជ្ជកម្មលើបុរាណវត្ថុផ្សេង ៗ អាចអនុម័តបានក្នុងលក្ខខណ្ឌ ដែលមានចែងក្នុងច្បាប់នេះ ក្រោយពីមានការយល់ព្រមពីអាជ្ញាធរ មានសមត្ថកិច្ច ។ បែបបទនៃការធ្វើពាណិជ្ជកម្មលើ បុរាណវត្ថុត្រូវកំណត់ដោយអនុក្រឹត្យ ។

មាត្រា៣២៖

លិខិតអនុញ្ញាតនេះត្រូវចុះជាអាទិ៍ : គោត្តនាម នាម លំនៅឋានពាណិជ្ជករ សមត្ថភាព ឯកទេសព្រមទាំងប្រភេទបុរាណវត្ថុ និងមានការ បញ្ជាក់ច្បាស់លាស់ពីទីកន្លែងដែលខ្លួនមានបំណងប្រកបអាជីវកម្មនេះ ។ លិខិតអនុញ្ញាតនេះ ផ្តល់ជូនសំរាប់រយៈពេល១ឆ្នាំ ព្រមទាំងអាចបន្ត១ ឆ្នាំម្តងៗ ហើយពុំ អាចបង្វែរទៅអោយអ្នកដទៃបានឡើយ ។

មាត្រា៣៣៖

- រាល់ពាណិជ្ជកម្មដែលមានច្បាប់អនុញ្ញាត ត្រូវប្រកាន់ខ្ជាប់នូវកាតព្វកិច្ចដូចតទៅ :
- ក- បិទសេចក្តីប្រកាសបញ្ជាក់ថា ខ្លួនបានទទួលច្បាប់អនុញ្ញាតអោយធ្វើពាណិជ្ជកម្មបុរាណវត្ថុនៅត្រង់ ទ្វារចូលនៃអាគារលក់ដូររបស់ខ្លួន ។
  - ខ- មិនត្រូវដាក់បុរាណវត្ថុមួយសំរាប់លក់នៅក្រៅអាគារ ដែលខ្លួនបានច្បាប់អនុញ្ញាតអោយប្រកប អាជីវកម្ម ។

វាយឡើងវិញជាភាសាខ្មែរពីឯកសារផ្លូវការ

- គ- ចុះជាប្រចាំក្នុងបញ្ជីកត់ត្រាជាលំអិតនូវបុរាណវត្ថុដែលខ្លួនមាន និងសកម្មភាពលក់ចេញនិងទិញចូល រាល់ថ្ងៃ ។
- ឃ- ត្រូវបង្ហាញដល់ភ្នាក់ងារត្រួតពិនិត្យនូវសៀវភៅបញ្ជីខាងលើនេះ រាល់ពេលណាដែលភ្នាក់ងារ ទាំងនោះ ទាមទារពិនិត្យ ។
- ង- ត្រូវបិទបញ្ជីត្រង់ប្រការស្តីពីនាំចេញបុរាណវត្ថុ នៅនឹងអាគារលក់ដូររបស់ខ្លួន ត្រង់កន្លែង ដែល ងាយមើលឃើញ ។
- ច- បង្ហាញបុរាណវត្ថុទាំងអស់ដែលខ្លួនមានចំពោះភ្នាក់ងារត្រួតពិនិត្យ តាមសំណូមពររបស់ភ្នាក់ងារ ។
- ឆ- ផ្តល់ទៅភ្នាក់ងារត្រួតពិនិត្យនូវរូបថតបុរាណវត្ថុទាំងឡាយណាក៏ដោយ ដែលខ្លួនមាន ឬអនុញ្ញាតអោយភ្នាក់ងារនោះ តែរូបណាមួយដែល គេចង់បាន ។
- ជ- បង្កលក្ខណៈងាយស្រួលដល់ភ្នាក់ងារត្រួតពិនិត្យនៅក្នុងពេលធ្វើអធិការកិច្ច ។
- ឈ- ជូនព័ត៌មានដល់អាជ្ញាធរមានសមត្ថកិច្ចក្នុងករណីដែលមានការប្តូរទីកន្លែងលក់ដូររបស់ខ្លួន ។

មាត្រា៣៤:

ភ្នាក់ងារត្រួតពិនិត្យអាចចូលទៅក្នុងអាគារលក់ដូរ ហើយធ្វើការត្រួតពិនិត្យកត់ត្រាសម្បត្តិវប្បធម៌ ដែលមាននៅក្នុងអាគារលក់ទាំងនោះ និង ផ្ទៀងផ្ទាត់បញ្ជីនៅគ្រប់ពេលដែលអធិការដ្ឋាន យល់ឃើញថា ជាការគួរនឹងធ្វើអធិការកិច្ច ។

ភ្នាក់ងារត្រួតពិនិត្យអាចចូលទៅធ្វើការត្រួតពិនិត្យលំនៅឋានរបស់ពាណិជ្ជករ បើសិនជាលំនៅឋាននោះ ត្រូវធ្វើជាឃ្នាំង ឬ អាគារលក់ស្របទៅ តាមខ្លឹមសារនៃសេចក្តីអនុញ្ញាត ដែលចេញអោយពាណិជ្ជករនេះ ។

មាត្រា៣៥:

អាជ្ញាធរមានសមត្ថកិច្ចអាចដកហូតលិខិតធ្វើពាណិជ្ជកម្មលើបុរាណវត្ថុ ពេលដែលពិនិត្យឃើញ ម្ចាស់ដែលមានការអនុញ្ញាតនោះធ្វេសប្រហែស ឬរំលោភទៅលើកាតព្វកិច្ចណាមួយ ឬដោយសារតែអ្នកនោះបានទទួលការផ្តន្ទាទោសពីតុលាការមានសមត្ថកិច្ច ដោយហេតុថាខ្លួនបានប្រព្រឹត្ត ល្មើសនឹង បទបញ្ជានៃច្បាប់នេះ ។

មាត្រា៣៦:

នៅពេលដែលលិខិតអនុញ្ញាតត្រូវបានដកហូត ដូចមានក្នុងបទបញ្ញត្តិក្នុងមាត្រា ៣៥នោះ ពាណិជ្ជករលែងមានសិទ្ធិទិញបុរាណវត្ថុទៀតហើយ ។ ពាណិជ្ជករនោះនឹងត្រូវអនុញ្ញាតអោយលក់បុរាណវត្ថុ ដែលខ្លួនកំពុងកាន់កាប់នៅឡើយ ក្នុងរយៈពេល មួយមិនលើសពី៦ខែ ។

ផ្នែកទី ៧: ការប្រទះឃើញដោយចៃដន្យ

មាត្រា៣៧:

នៅពេលកំពុងដំណើរការផ្សេងៗទៀត ឬសកម្មភាពផ្សេងៗទៀត ហើយបានជួបប្រទះសម្បត្តិវប្បធម៌ ដូចជាប្រាសាទបាក់បែក វត្ថុបុរាណ សំណល់ផ្ទះសំបែង បុរាណ ទីបញ្ចុះសពបុរាណ សិលាចារឹក ឬសម្បត្តិវប្បធម៌ ដែលទាក់ទងដល់បុរេប្រវត្តិសាស្ត្រ បុរាណវិទ្យាជាតិ ពន្ធុវិទ្យា បាណឈើយក្ខតវិទ្យា ឬ ក៏សាខាដទៃទៀត នៃវិទ្យាសាស្ត្រដែលសិក្សាពីអតីតកាល ឬមនុស្សសាស្ត្រ អ្នកដែលប្រទះឃើញសម្បត្តិទាំងនេះ និងម្ចាស់អចលនវត្ថុ ត្រូវតែបញ្ឈប់ការងារ ឬសកម្មភាពនោះ រួចរាយការណ៍ជាបន្ទាន់ជូនភ្នាក់ងារនគរបាលក្នុងតំបន់ ។ ភ្នាក់ងារនគរបាលនោះត្រូវ បញ្ជូនរបាយការណ៍នេះយ៉ាងប្រញាប់ទៅអភិបាលខេត្ត-ក្រុង ។ អភិបាលខេត្ត-ក្រុង ត្រូវជូនព័ត៌មាននេះដល់អាជ្ញាធរមានសមត្ថកិច្ច ដើម្បី ចាត់វិធានការចាំបាច់ ដើម្បីធានាសង្គ្រោះ សម្បត្តិវប្បធម៌ និងរមណីយដ្ឋានវប្បធម៌នោះ ។

វាយឡើងវិញជាភាសាខ្មែរពីឯកសារផ្លូវការ

មាត្រា៣៨:

ក្នុងរយៈពេល ៣០ ថ្ងៃយ៉ាងយូរ គិតចាប់តាំងពីថ្ងៃទទួលសេចក្តីរាយការណ៍ដូចមានចែងក្នុង មាត្រា ៣៧ អាជ្ញាធរមានសមត្ថកិច្ច ត្រូវធ្វើកំណត់ ហេតុជាលាយលក្ខណ៍អក្សរ ស្តីពីការផ្អាកជាបណ្តោះអាសន្ននូវការងារជួសជុល ឬ សាងសង់ និងស្តីពីវិធានការសង្គ្រោះ ដែលត្រូវអនុវត្ត ។ បើក្នុងរយៈពេល ៣០ ថ្ងៃ អាជ្ញាធរមានសមត្ថកិច្ចមិនបានធ្វើកំណត់ជាលាយលក្ខណ៍អក្សរជូនជាព័ត៌មាន ទៅម្ចាស់អចលនវត្ថុទេនោះ ការផ្អាកជា បណ្តោះអាសន្នត្រូវទុកជាអសារបង់ ។

អាជ្ញាធរមានសមត្ថកិច្ចត្រូវសំរេចជាស្ថាពរ នូវវិធានការ ចំពោះការប្រទះឃើញដោយចៃដន្យ ។

មាត្រា៣៩:

សម្បត្តិវប្បធម៌ជាចលនវត្ថុ ដែលប្រទះឃើញដោយចៃដន្យ ត្រូវចាត់ទុកជាសម្បត្តិសាធារណៈ ។ អាជ្ញាធរមានសមត្ថកិច្ចត្រូវផ្តល់រង្វាន់លើកទឹកចិត្តដល់អ្នកប្រទះឃើញដោយចៃដន្យ ដោយកំណត់តាមការស្រុះស្រួលគ្នា ឬតាមការវាយតម្លៃ របស់អ្នកជំនាញក្នុងរយៈពេល៣សប្តាហ៍ក្រោយពីការរកឃើញ ។

ផ្នែកទី ៨: ការដឹករុករកវត្ថុបុរាណ

មាត្រា៤០:

គ្មានជនណាមួយអាចធ្វើការដឹករុករក ឬធ្វើការស្ថាបស្ថង់លើដី ឬ ក្រោមដី ក្នុងគោលបំណងស្រាវជ្រាវរកសម្បត្តិវប្បធម៌ ដែលមាន ផលប្រយោជន៍ដល់ការសិក្សាខាងបុរេប្រវត្តិវិទ្យា ប្រវត្តិវិទ្យា បុរាណវិទ្យា ជាតិពន្ធុវិទ្យា បាសាលីភូតវិទ្យា ឬសាខា នៃវិទ្យាសាស្ត្រផ្សេងៗ ដែលសិក្សាពីអតីតកាល ឬ ទាក់ទងដល់មនុស្សសាស្ត្រ ដោយមិនបានទទួលច្បាប់អនុញ្ញាតជាមុនពីអាជ្ញាធរមានសមត្ថកិច្ចឡើយ ។

មាត្រា៤១:

មានតែស្ថាប័នវិទ្យាសាស្ត្រដែលមានជំនាញ មានបទពិសោធន៍ និងមានធនធានគ្រប់គ្រាន់ ហើយដែលត្រូវបានអាជ្ញាធរមានសមត្ថកិច្ចទទួល ស្គាល់ទេ ទើបអាចអនុវត្តអោយធ្វើការដឹករុករក វត្ថុបុរាណបាន ។ ស្ថាប័នវិទ្យាសាស្ត្របរទេស ដែលបានទទួលច្បាប់អនុញ្ញាតអោយធ្វើការដឹករុករកត្រូវតែសហការជាមួយស្ថាប័នវិទ្យាសាស្ត្រជាតិ ក្នុងការអនុវត្ត ការងាររបស់ខ្លួន ។

មាត្រា៤២:

ស្ថាប័នវិទ្យាសាស្ត្រ ដែលទទួលបានច្បាប់អនុញ្ញាតអោយធ្វើការដឹករុករក ត្រូវតែ :

- ក- កត់ត្រាសម្បត្តិវប្បធម៌ដែលរកឃើញនៅក្នុងបញ្ជីពិសេសមួយ ហើយត្រូវប្រគល់ជូនដល់អាជ្ញាធរ មានសមត្ថកិច្ចនៅពេលបញ្ចប់ ដំណាក់កាលដឹករុករកនីមួយៗ ។
- ខ- ការពារទីលានដឹករុករកបុរាណវត្ថុ និងសម្បត្តិវប្បធម៌ដែលរកឃើញ ព្រមទាំងចាត់វិធានការចាំបាច់គ្រប់បែបយ៉ាង ដើម្បីថែរក្សា និង ការពារ ។
- គ- ជូនព័ត៌មានអោយទៀងទាត់ដល់អាជ្ញាធរមានសមត្ថកិច្ច ស្តីពីការប្រព្រឹត្តទៅ នៃប្រតិបត្តិការ ដឹក រុករក វត្ថុបុរាណ ។
- ឃ- ធ្វើរបាយការណ៍សង្ខេបរួមទាំងសៀវភៅរូបថតសម្បត្តិវប្បធម៌ទាំងអស់ដែលបានរកឃើញនៅពេលបញ្ចប់ដំណាក់កាលដឹករុករកនីមួយៗ ។

វាយឡើងវិញជាភាសាខ្មែរពីឯកសារផ្លូវការ

- ង- ធ្វើរបាយការណ៍វិទ្យាសាស្ត្រមួយលំអិតស្តីពីលទ្ធផលជីករុករកក្នុងកំណត់មួយមិនហួសពីមួយឆ្នាំគិត ចាប់តាំងពីការបញ្ចប់ដំណាក់កាលជីករុករកនីមួយៗ ។
- ច- អនុញ្ញាតអោយភ្នាក់ងារនៃអាជ្ញាធរមានសមត្ថកិច្ចត្រួតពិនិត្យមើលការជីករុករកសម្បត្តិវប្បធម៌ រាល់តម្រូវការរបស់អាជ្ញាធរនោះ ព្រមទាំងពិនិត្យបញ្ជីពិសេសដូចមានចែងក្នុងកថាខ័ណ្ឌ "ក" ។
- ឆ- អនុញ្ញាតអោយអ្នកស្រាវជ្រាវដទៃទៀតចូលធ្វើការស្រាវជ្រាវ ក្នុងលក្ខខណ្ឌដែលពួកអ្នកស្រាវជ្រាវទាំងនោះ សុខចិត្តការពារសិទ្ធិកម្មសិទ្ធិរបស់ស្ថាប័នវិទ្យាសាស្ត្រនោះ ។
- ជ- ជួយអប់រំបណ្តុះបណ្តាលអ្នកបច្ចេកទេស វិទ្យាសាស្ត្រនៅក្នុងស្រុក ។
- ឈ- បោះពុម្ពផ្សាយលទ្ធផលវិទ្យាសាស្ត្រស្តីពី ការជីករុករកវត្ថុបុរាណ ដែលធ្វើក្នុងអំឡុងពេល ៥ឆ្នាំ បន្ទាប់ពីការបញ្ចប់នៃការងារ ។

មាត្រា៤៣:

ស្ថាប័នវិទ្យាសាស្ត្រដែលបានទទួលការអនុញ្ញាតអោយធ្វើការជីករុករកបុរាណវត្ថុមានសិទ្ធិ:

- ក- ជាម្ចាស់កម្មសិទ្ធិវិទ្យាសាស្ត្រ ចំពោះវត្ថុដែលបានរកឃើញ ។
- ខ- ជាម្ចាស់កម្មសិទ្ធិនៃសម្បត្តិវប្បធម៌ ដែលខ្លួនអាចបានទទួលលក្ខខណ្ឌ ដែលមានចែងក្នុងមាត្រា ៤៤ កថាខ័ណ្ឌទី២ ។
- គ- ទទួលអាទិភាពក្នុងការផ្សាយលទ្ធផលវិទ្យាសាស្ត្រនៃការជីករុករកក្នុងលក្ខខណ្ឌ ដែលលទ្ធផលនោះ ត្រូវផ្សាយក្នុងរយៈពេលដូចមានចែងក្នុងមាត្រា ៤២ ចំណុច "ឈ" ។

មាត្រា៤៤:

សម្បត្តិវប្បធម៌ទាំងចលនវត្ថុ និងអចលនវត្ថុ ដែលបានរកឃើញដោយស្ថាប័នវិទ្យាសាស្ត្រ គឺជាសម្បត្តិសាធារណៈ ។

អាជ្ញាធរមានសមត្ថកិច្ចអាចជួយដល់ស្ថាប័នវិទ្យាសាស្ត្រនេះបាននូវវត្ថុបុរាណមួយដែលដូចគ្នាទាំងស្រុង និងវត្ថុដែលមានរូបបរិយាយ ព្រមទាំងវត្ថុណាដែលមិនមែនជាវត្ថុចាំបាច់ដោយហេតុថាមានរក្សាទុករួចហើយ នូវវត្ថុដែលមានលក្ខណៈដូចគ្នាបេះបិទនឹងវត្ថុដែលរកឃើញនោះ ទាំងខាងប្រភេទធនាបទ វត្ថុធាតុ របៀបផលិត ក៏ដូចជាមានតម្លៃខាងវិទ្យាសាស្ត្រ ឬសិល្បៈ ។ ការផ្តល់ជូននេះអាចធ្វើតែក្នុងលក្ខខណ្ឌដែល សម្បត្តិវប្បធម៌នេះ ត្រូវយកមកតម្កល់ទុកក្នុងស្ថាប័នវិទ្យាសាស្ត្របច្ចេកទេសសំរាប់សាធារណជន ។

មាត្រា៤៥:

អាជ្ញាធរមានសមត្ថកិច្ចធានារ៉ាប់រង ត្រួតពិនិត្យការជីករុករក និងជួយថាវិធានការចាំបាច់ ដើម្បីការពារបរិវេណការដ្ឋាននោះ ។

មាត្រា៤៦:

អាជ្ញាធរមានសមត្ថកិច្ច អាចអនុញ្ញាតអោយធ្វើការជីករុករកនៅលើដីជាម្ចាស់កម្មសិទ្ធិឯកជន បន្ទាប់ពីបានជូនដំណឹងជាមុនដល់ម្ចាស់កម្មសិទ្ធិ ។

អ្នកជីករុករកត្រូវធ្វើបញ្ជីសារពើភណ្ឌទឹកដីដែលនឹងជីករុករកនោះ ហើយលុះត្រាតែបានទទួលការស្រុះស្រួលពីភាគីទាំងអស់ ទើបអាចចាប់ផ្តើមធ្វើការងាររបស់ខ្លួនបាន ។

អ្នកជីករុករកបុរាណវត្ថុត្រូវធ្វើការនោះក្នុងរយៈពេលពីរឆ្នាំ ហើយនឹងអាចបន្តទៀតបាន ក្រោយរយៈ ពេលពីរឆ្នាំនេះ ។

មាត្រា៤៧:

ម្ចាស់កម្មសិទ្ធិក្នុងលក្ខខណ្ឌដែលមានចែងក្នុងមាត្រា ៤៦ មានសិទ្ធិនឹងកាន់កាប់ដីឡើងវិញ និងទទួលបាននូវប្រាក់បំណាច់ចំពោះការខកខានពុំបានស្នាក់អាស្រ័យនៅប្រកបមុខរបរ និងចំពោះការបង់ ខាត ឬខូចខាតផ្សេងៗទៀតដោយថាហេតុ ។

វាយឡើងវិញជាភាសាខ្មែរពីឯកសារផ្លូវការ

មាត្រា៤៨:

ក្នុងករណីដែលប្រទះឃើញសម្បត្តិវប្បធម៌ជាអចលនវត្ថុ អាជ្ញាធរមានសមត្ថកិច្ចអាចប្រើសិទ្ធិដកហូតស្របតាមច្បាប់ ស្តីពីការដកហូតកម្មសិទ្ធិ ដោយយោលទៅលើផលប្រយោជន៍សាធារណៈ ។

មាត្រា៤៩:

ក្នុងករណីដែលអ្នកមានច្បាប់អនុញ្ញាតអោយធ្វើការដឹករុករក បានប្រព្រឹត្តលើសនឹងកាតព្វកិច្ចណាមួយដូចមានចែងក្នុងមាត្រា ៤២ អាជ្ញាធរ មានសមត្ថកិច្ច អាចសំរេចដកហូត ច្បាប់អនុញ្ញាត ឬ និង សិទ្ធិលើកម្មសិទ្ធិលើកម្មសិទ្ធិវិទ្យាសាស្ត្រនោះមកវិញបាន ។

ការដឹករុករកត្រូវផ្អាកសកម្មភាពភ្លាម គិតចាប់ពីថ្ងៃដែលបានជូនដំណឹងជាលាយលក្ខណ៍អក្សរ ស្តីពីការ ដកហូតច្បាប់អនុញ្ញាតមកវិញ ។

មាត្រា៥០:

ច្បាប់អនុញ្ញាតអោយធ្វើការដឹករុករក ត្រូវបានដកហូតមកវិញហើយ អ្នកបានច្បាប់អនុញ្ញាតនោះមិនអាចទាមទារថ្លៃសង់ជម្ងឺចិត្តណាមួយ បណ្តាលមកពីការបញ្ឈប់ការរុករក ឬសោហ៊ុយដែល ខ្លួនបានចំណាយនោះឡើយ ។

ផ្នែកទី ៩: ការនាំចេញសម្បត្តិវប្បធម៌

មាត្រា៥១:

ការនាំចេញសម្បត្តិវប្បធម៌ណាមួយទៅក្រៅដែនដីកម្ពុជា ត្រូវហាមឃាត់បើសិនជាគ្មានអាជ្ញាប័ណ្ណពិសេស ដើម្បីនាំចេញសម្បត្តិវប្បធម៌ ដែល ចេញដោយអាជ្ញាធរមានសមត្ថកិច្ចនោះទេ ។

មាត្រា៥២:

អាជ្ញាធរមានសមត្ថកិច្ចត្រូវចេញសេចក្តីសំរេចក្នុងរយៈពេលបីខែ គិតចាប់ពីថ្ងៃដែលអ្នកសុំនាំចេញ បានបំពេញទម្រង់បែបបទជូនអាជ្ញាធរមាន សមត្ថកិច្ចគ្រប់សព្វថ្ងៃហើយ ។

មាត្រា៥៣:

ការនាំចេញសម្បត្តិវប្បធម៌ត្រូវបង់ពន្ធ និងអាករផ្សេងៗការកំរិតប្រាក់ពន្ធ និងអាករលើសម្បត្តិវប្បធម៌ ត្រូវកំណត់ដោយច្បាប់ ។

មាត្រា៥៤:

- មុននឹងផ្តល់អាជ្ញាប័ណ្ណនាំចេញណាមួយ អាជ្ញាធរមានសមត្ថកិច្ច ត្រូវធានាអោយបាន ច្បាស់ថា :
- ក- ការនាំចេញ និងមិនបណ្តាលអោយក្បត់ខ្សោយធនធានបេតិកភណ្ឌវប្បធម៌ជាតិឡើយ ។
  - ខ- សម្បត្តិវប្បធម៌នៅមានសម្បត្តិវប្បធម៌ ដែលមានរូបរាងដូចគ្នាទៅនឹងសម្បត្តិវប្បធម៌ ដែលត្រូវ បានស្នើសុំធ្វើការនាំចេញ ។
  - គ- សម្បត្តិវប្បធម៌ដែលអនុញ្ញាតអោយនាំចេញ មិនមែនជាវត្ថុដែលមានតម្លៃខ្ពស់សំរាប់ផ្នែកពិសេសណាមួយនៃការសិក្សាអំពីវិទ្យាសាស្ត្រ អតីតកាល ឬ វិទ្យាសាស្ត្រមនុស្សទូទៅនោះទេ ។ បែបបទនៃការនាំចេញសម្បត្តិវប្បធម៌ ប្រភេទសម្បត្តិវប្បធម៌ ដែលត្រូវអនុញ្ញាត អោយនាំចេញ និង ប្រភេទសម្បត្តិវប្បធម៌ ដែលមិនអនុញ្ញាតអោយនាំចេញ ត្រូវកំណត់ដោយអនុក្រឹត្យ ។

វាយឡើងវិញជាភាសាខ្មែរពីឯកសារផ្លូវការ

មាត្រា៥៥:

អាជ្ញាធរមានសមត្ថកិច្ចត្រូវចេញអាជ្ញាប័ណ្ណសំរាប់ការនាំចេញសម្បត្តិវប្បធម៌ដូចតទៅ :

- សម្បត្តិវប្បធម៌ដែលបានអោយដល់ស្ថាប័នវិទ្យាសាស្ត្របរទេស ដែលមានការអនុញ្ញាតអោយធ្វើការ ដឹករុករកស្របតាមមាត្រា ៤៤ កថាខ័ណ្ឌទី ២
- សម្បត្តិវប្បធម៌ដែលបញ្ជូនទៅបរទេសសំរាប់មួយរយៈពេល ដើម្បីតាំងពីព័រណ៍ឬក្នុងទិសដៅសិក្សា ស្រាវជ្រាវវិទ្យាសាស្ត្រ
- សម្បត្តិវប្បធម៌ជាផ្លូវជាមួយសម្បត្តិមកពីសារមន្ទីរឬស្ថាប័នបរទេស
- សម្បត្តិវប្បធម៌នាំចូលស្របច្បាប់ក្នុងទឹកដីកម្ពុជា ប៉ុន្តែក្នុងករណីសម្បត្តិវប្បធម៌ដូចរៀបរាប់ក្នុងកថាខ័ណ្ឌទី១ ត្រង់ចំណុចទី ២ នៃមាត្រា នេះ ការនាំចេញមួយរយៈពេលត្រូវតែគោរពលក្ខខណ្ឌផ្សេងៗ ដើម្បីធានាកុំអោយមានការខូចខាត ព្រមទាំងការបញ្ជូនមកវិញនូវ សម្បត្តិវប្បធម៌ទាំងនោះ ។

មាត្រា៥៦:

ការប៉ុនប៉ងនាំចេញសម្បត្តិវប្បធម៌ដោយគ្មានអាជ្ញាប័ណ្ណ ត្រូវឃាត់ទុកនិងរឹបអូសសម្បត្តិ វប្បធម៌ទាំងនោះ ទុកជាសម្បត្តិសម្បជ័យសាធារណៈ ។

មាត្រា៥៧:

អាជ្ញាធរមានសមត្ថកិច្ចអាចទាមទាររាល់សម្បត្តិវប្បធម៌ ដែលមានការទំនាស់មិនអោយនាំចេញ ដោយសារមានហេតុផលសំខាន់ៗផ្សេងធ្វើអោយ មានការសង្ស័យថា ប៉ុនប៉ងនាំចេញដោយខុសច្បាប់ ។ សម្បត្តិវប្បធម៌ទាំងនេះត្រូវបញ្ជូនជាសម្បត្តិសម្បជ័យសាធារណៈ ដោយមានការទូទាត់ តំលៃ តាមការស្រុះស្រួលគ្នា ឬតាមការវាយតំលៃរបស់អ្នកជំនាញការ ។

ផ្នែកទី ១០: ការនាំចូលសម្បត្តិវប្បធម៌

មាត្រា៥៨:

ការនាំចូលសម្បត្តិវប្បធម៌ដែលបាននាំចេញដោយល្មើសនឹងច្បាប់របស់ប្រទេសដើម ត្រូវហាមឃាត់ ។ បែបបទនាំចូលសម្បត្តិវប្បធម៌ ត្រូវកំណត់ ដោយអនុក្រឹត្យ ។

មាត្រា៥៩:

សម្បត្តិវប្បធម៌ដែលនាំចូលដោយខុសច្បាប់ ត្រូវឃាត់ទុក និង ដាក់ក្រោមការគ្រប់គ្រងរបស់អាជ្ញាធរមានសមត្ថកិច្ច ។ ឈរលើគោលការណ៍ បដិការ រាជរដ្ឋាភិបាលអាចចេញសេចក្តីសំរេច ប្រគល់សម្បត្តិវប្បធម៌នោះ ទៅប្រទេសដើមវិញស្របតាមកិច្ចព្រមព្រៀង និងច្បាប់អន្តរជាតិ ។

មាត្រា៦០:

ចំណាយដែលពាក់ព័ន្ធនឹងការបញ្ជូនសម្បត្តិវប្បធម៌ទៅវិញ គឺជាបន្ទុករបស់រដ្ឋដែលទាមទារ ។

មាត្រា៦១:

សម្បត្តិវប្បធម៌ដែលនាំចូលស្របច្បាប់ ត្រូវតែប្រកាសជូនដំណឹងដល់ភ្នាក់ងារគយ ។  
បង្កាន់ដៃដែលទីចាត់ការគយចេញអោយម្ចាស់កម្មសិទ្ធិជាករណីនោះ ត្រូវយកមកបង្ហាញភ្នាក់ងារគយឡើងវិញ នៅពេលត្រូវនាំរបស់នោះ ចេញសាជាថ្មី ។

វាយឡើងវិញជាភាសាខ្មែរពីឯកសារផ្លូវការ

ផ្នែកទី ១១: ទោសបញ្ញត្តិ

មាត្រា៦២:

សេចក្តីសម្រេចរបស់អាជ្ញាធរមានសមត្ថកិច្ចដោយយកច្បាប់នេះជាមូលដ្ឋាន អាចបើក លទ្ធភាពអោយតវ៉ាបាន ចំពោះមុខតុលាការ ។

មាត្រា៦៣:

ក- ត្រូវផ្តន្ទាទោសដាក់ពន្ធនាគារពី៦ខែ ទៅ ៥ឆ្នាំ ព្រមទាំងពិន័យជាទឹកប្រាក់តាមតំលៃ ដែល អ្នកជំនាញបានប៉ាន់ស្មាន ចំពោះជនណា ដែលបានប្រព្រឹត្តល្មើស ដោយធ្វេសប្រហែសក្នុងប្រការ ដូចរៀបរាប់ ខាងក្រោមនេះ :

- លក់ ឬផ្ទេរកម្មសិទ្ធិ ប្តូរទីតាំង បំផ្លាញចោល ពង្រីចពង្រីល បំផ្លែងរូបភាពឬជួសជុលស្ថាបនាឡើងវិញ នូវសម្បត្តិវប្បធម៌ ដែលបាន ចុះក្នុងញីសារពិភពលោក ដោយមិនបានជូនដំណឹងជាមុន ( មាត្រា២៩ កថាខ័ណ្ឌទី១) ។
- លក់ឬផ្ទេរកម្មសិទ្ធិសម្បត្តិវប្បធម៌ ដែលបានស្នើអោយចាត់ថ្នាក់ឬដែលបានចាត់ថ្នាក់រួចហើយ ( មាត្រា ២១ និង២៨ កថាខ័ណ្ឌទី២) ។
- ប្តូរទីតាំង បំផ្លាញចោល ពង្រីចពង្រីល បំផ្លែងរូបភាពឬជួសជុលដោយគ្មានការអនុញ្ញាតនូវសម្បត្តិ វប្បធម៌ ដែលបានស្នើអោយចាត់ថ្នាក់ឬ ដែលបានចាត់ថ្នាក់រួចហើយ ( មាត្រា២៣ កថាខ័ណ្ឌទី១)
- មិនបានរក្សាការពារដោយត្រឹមត្រូវនូវសម្បត្តិវប្បធម៌ដែលបានចាត់ថ្នាក់រួចហើយ ដែលខ្លួនជាម្ចាស់ កម្មសិទ្ធិ ( មាត្រា២៥ កថាខ័ណ្ឌទី១) ។
- ធ្វើឬប៉ុនប៉ងធ្វើដោយគ្មានច្បាប់អនុញ្ញាតនូវការងារទាំងឡាយណា ដែលច្បាប់តម្រូវអោយមានការអនុញ្ញាត ( មាត្រា៣១ និង ៤០) ។
- មិនបានបំពេញកាតព្វកិច្ច ដែលត្រូវខ្លួនអនុវត្តតាមបទបញ្ញត្តិនៃមាត្រា៣៣ និង ៤២ ។
- មិនបានប្រកាសអំពីការរកឃើញសម្បត្តិវប្បធម៌ នៅក្នុងអំឡុងពេលសាងសង់ និងមិនបានបញ្ឈប់ ការងារនោះភ្លាម ( មាត្រា៣៧) ។
- នាំចេញ ឬប៉ុនប៉ងនាំចេញសម្បត្តិវប្បធម៌ដោយគ្មានការអនុញ្ញាត ( មាត្រា៥១ និង ៥៦) ។
- មិនអនុវត្តតាមលក្ខខណ្ឌកំណត់នៃការនាំចេញមួយរយៈ ( មាត្រា៥៥ កថាខ័ណ្ឌទី២) ។
- នាំចូលសម្បត្តិវប្បធម៌ដោយខុសច្បាប់ ( មាត្រា៥៨) ។
- មិនបានប្រកាសជូនដំណឹងដល់ភ្នាក់ងារគយ អំពីការនាំចូលដោយស្របច្បាប់នូវសម្បត្តិវប្បធម៌ ( មាត្រា ៦១ កថាខ័ណ្ឌទី១) ។

ខ- ជនណាដែលប្រព្រឹត្តបទល្មើសដោយចេតនាដូចចំណុចរៀបរាប់ខាងលើ ត្រូវទទួលទោសជាប់ពន្ធនាគារពី ២ឆ្នាំដល់៨ឆ្នាំ និងពិន័យទ្វេគុណ នៃតំលៃសម្បត្តិវប្បធម៌នោះ តាមតំលៃដែលអ្នកជំនាញបាន ប៉ាន់ស្មាន ។

ក្នុងករណីខ្លះដូចមានចែងក្នុងចំណុច ( ក និងខ) ខាងលើនេះ ទោសនេះគ្រាន់តែជាប់ពន្ធនាគារ ឬគ្រាន់តែ បង់ប្រាក់ពិន័យ ។

មាត្រា៦៤:

ទុកបំរុងនៅដដែលនូវបទល្មើសពីទោសព្រហ្មទណ្ឌ ដែលមានចែងក្នុងមាត្រា៦៣ ពិរុទ្ធជាមួយ ដែលបញ្ញត្តិក្នុងមាត្រា២១, ២២, ៣៥, ៤៩, ៥៦ និង៥៩ ត្រូវកំណត់ទុកដដែល ។

វាយឡើងវិញជាភាសាខ្មែរពីឯកសារផ្លូវការ

មាត្រា៦៥:

បទល្មើសទាំងឡាយត្រូវចុះក្នុងកំណត់ហេតុ ដែលធ្វើឡើងដោយមន្ត្រីនគរបាលយុត្តិធម៌ និងដោយអាជ្ញាធរមានសមត្ថកិច្ច ជាពិសេសភ្នាក់ងារគយ ដែលបានធ្វើសម្បទាច្រមទាំងដោយមន្ត្រីអភិរក្ស និងបុគ្គលិកដទៃទៀតនៃសារមន្ទីរសាធារណៈ ដែលត្រូវបានចាត់តាំង និងបានធ្វើសម្បទាចំពោះ ការងារ នេះ ។

ជំពូកទី ៣: អវសានបញ្ញត្តិ

មាត្រា៦៦:

បទបញ្ញត្តិទាំងឡាយណាដែលផ្ទុយនឹងច្បាប់នេះ ត្រូវទុកជានិរាករណ៍ ។

មាត្រា៦៧:

ច្បាប់នេះ ត្រូវប្រកាសជាការប្រញាប់ ។